

پروفیسر خالد شبیر احمد  
سینکڑی جز جل مجلس احرار اسلام

## مسئلہ کشمیر اور نئی صورت حال

ان دونوں سارک کا نفرنس اور پاک بھارت سربراہوں کی ملاقات کا تذکرہ ہام عروج پر ہے۔ ہماری حکومت کی جانب سے پاک بھارت نما کرات اور سارک کا نفرنس کی کامیابی کا ڈھنڈو راجس شدت کے ساتھ پیٹا جا رہا ہے، اس سے تو معلوم ہوتا ہے کہ جیسے ہم نے کوئی براہم کار نامہ سراجام دے لیا ہے۔ ایک ایسا کار نامہ جس کی مثال پچھلے چھین رسوس میں پاکستان کی تاریخ میں نہیں ملتی۔ معاملہ پر دھنڈت کرنے والے دن کو تاریخ ساز دن قرار دیا جا رہا ہے۔ سرکاری تحویل میں کام کرنے والے، ریڈیو، ٹیلی ویژن سٹریڈن رات بھر پرویز اور جمالی صاحب کی عظمت کے ترانے گاتے نہیں تھکتے۔ لوگوں کو باور کرایا جا رہا ہے کہ صرفت کے اس موقع پر حکومت کی کامیابی پر دادو تھیں کے ڈوگرے برسائیں، رقص کریں، ناچیں گائیں، اچھیں کو دیں کہ پاکستان نے بھارت کے وزیر اعظم کو ملاقات کے لیے مجبور کر دیا ہے جس میں بھارتی وزیر اعظم نے کشمیر سمیت تمام مسائل پر گفتگو کرنے کی حاوی بھری ہے اور اگلے ماہ فوری میں پاک بھارت سینکڑیوں کی ملاقات بھی طے ہو گئی ہے اور یہ سب کچھ دونوں ممالک کے درمیان جذبہ خیر سکالی اور امن کی خواہش کی نشاندہی کرتا ہے۔ اب دونوں ملکوں کے عوام جنگ نہیں، امن چاہتے ہیں۔ لہذا امن کی فضا کو قائم رکھنے کے لیے آپس میں میل ملا پ، ایک دوسرے ملک کے اندر مختلف وفوکا آنا جانا، جذبہ خیر سکالی کو اجاگر کرنے کے لیے کھلاڑیوں اور فلمی اداکاروں کا تبادلہ بھی شروع ہو چکا ہے۔ سارک کا نفرنس کے فیصلے کے تحت دونوں ممالک کے درمیان آزاد تجارت کے امکانات بھی روشن ہو گئے ہیں۔ لہذا فکر کی کوئی بات نہیں۔ کشمیر سمیت سب معاملات اب طے ہو جائیں گے اور ایک مرتبہ پھر ہم دونوں ممالک دشمنی سے دوستی کی منزل کی جانب روانہ ہو جائیں گے۔ اخبارات اور دوسرے ذرائع نشر و اشتاعت یہ بات بھی تو اتر سے بیان کر رہے ہیں۔ دونوں ملکوں کو دوستی کی فضائل کا ترانے کے لیے امریکہ بہادر نے ایک بنیادی کردار ادا کیا ہے جو واقعی اس خطے میں امن چاہتا ہے۔ تاکہ ایسی اسلحے لیس ممالک ایک دوسرے کے اتنے قریب آ جائیں کہ ایسی جنگ کے امکانات سرے سے بالکل ہی ختم ہو کر رہ جائیں اور امریکہ کے سرمایہ کار جو اپنے ہاتھوں میں ڈال رہے ہندوستان کے اندر سرمایہ کاری کے لیے بے چین و مضطرب ہیں۔ وہ بھارت کے اندر سرمایہ کاری کے منصوبوں کو پاپیہ تکمیل تک پہنچائیں۔ امریکہ کی ایسے حالات میں پاک و ہند کے درمیان صلح کے لیے یہ دلچسپی اب چونکہ ان کے اپنے ملک کے لیے فائدہ مند ہے۔ اس لیے امریکہ بہادر دونوں ممالک کے درمیان جنگ کی بجائے صلح کے لیے ان تھک کوششوں میں مصروف ہے۔ ورنہ جس ملک کی وجہ سے پوری دنیا میں جنگ کی اسی کیفیت پیدا ہو چکی ہو۔ اس کے لب پر صلح کے ترانے کوئی اتنے سختے نہیں ہیں۔ اور یہ حقیقت بھی سب پر واضح ہے کہ اس سے پہلے امریکہ پاک و ہند کے درمیان صلح کی بجائے جنگ کا خواہش مند رہتا تھا کہ یہ بات اس کے معاثی مفاد میں تھی۔ کیونکہ اسلحے یعنی کاہی ایک موثر طریقہ تھا کہ دونوں ممالک کے ساتھ تعلقات کشیدہ رہیں۔ اب چونکہ دونوں ممالک اپنا اہم اور بنیادی اسلحہ خود

بانسکتے ہیں۔ اس لیے اب امریکہ کو ضرورت اس بات کی ہے کہ دونوں ممالک کے اندر سرمایہ کاری کر کے دونوں ممالک کی فنی مہارت اور سنتی مزدوری سے فائدہ اٹھا کر ان ممالک کی دولت کو دونوں ہاتھوں سے لوٹ کر اپنی تجوریاں بھر لے۔ گویا دونوں ممالک کے درمیان صلح کرانے کا امریکی عمل ڈھل کوئی نیک نتی پر منی نہیں بلکہ امریکہ کا اپنا مفاد اس بات میں ہے کہ دونوں ممالک کے درمیان امن و سلامتی کی فضائی قائم ہوتا کہ وہ اپنی دکانداری کو بہتر طور پر چلا سکے۔ ظاہر ہے کہ ملی کوئی ثواب کے لیے تو پوچھے نہیں کھاتی، اُس نے اپنا پیٹ بھرنا ہوتا ہے لہذا پیٹ بھرنے کے لیے اُسے کہیں نہ کہیں سے چوہ مل جاتے ہیں۔

جہاں تک ”سارک کانفرنس“ کے حوالے سے مسئلہ کشمیر کا تعلق ہے۔ قارئین حضرات کو اس بات کا علم ہی ہے کہ ”سارک“ کی تنظیم کے چارڑیں ایسی کوئی شق سرے سے موجود ہی نہیں جس کے تحت متنازعہ امور کو زیر بحث لا جایا جاسکے۔ لہذا کشمیر کے حوالے سے تو سرے سے کوئی بات نہ ہی کانفرنس میں زیر بحث آتی ہے اور نہ ہی کوئی ایسی بات کانفرنس کے اجنبیوں میں شامل تھی۔ یہ الگ بات ہے کہ ہمارے جzel صاحب کی طرف سے بطور تجویز یہ بات اخبارات میں شائع ہوئی ہے کہ سارک کانفرنس کے چارڑیں ترمیم کر کے رکن ممالک کے درمیان متنازعہ امور کو زیر بحث لانے کی اجازت ہونی چاہیے تاکہ بنیادی اختلافات کو ختم کر کے سلامتی کی راہ پر خود اعتمادی کے ساتھ آگے بڑھا جاسکے۔ لہذا اس مجبوری کے تحت کشمیر کے بارے میں اگر کوئی بات ہوئی تو وہ ہمارے جzel اور وزیر اعظم کے ساتھ بھارتی وزیر اعظم کے درمیان ہونے والی ملاقاتوں میں ہی ہوئی ہے۔ لیکن اخباری اطلاع کے مطابق پاکستان نے ایسی قربانی دی ہے جو قربانی ہمارے پہلے حکمران چاہتے ہوئے بھی نہ دے سکے۔ یعنی کشمیر کے مسئلہ پر جو موافق حکومت پاکستان کا ایک بنیادی موافق رہا ہے کہ کشمیر کے اندر اقوام متحده کی قراردادوں کے مطابق رائے شماری کے ذریعے کشمیریوں کی رائے کے مطابق فصلہ کیا جائے۔ اس موقف سے پاکستان نے دشہداری کا اعلان کرتے ہوئے کہہ دیا ہے کہ اس کے علاوہ کسی اور تجویز پر بھی غور کیا جاسکتا ہے۔ اور توقع یہ کی جا رہی ہے کہ جواب میں بھارت بھی یہ کہنا بند کر دے گا کہ کشمیر بھارت کا اٹوٹ اٹگ ہے۔ بھارت اب کشمیر کو اپنا اٹوٹ اٹگ کہتا ہے کہ نہیں اس کا فیصلہ تو آنے والا وقت کرے گا۔ لیکن پاکستان کا موقف یوں ہے۔ او کی قراردادوں سے انحراف کی وجہ سے ضرور کمزور ہو گیا ہے۔ شاید یہی وجہ ہے کہ ہر دو ملاقاتوں کے بعد اخبار نویسیوں کو ملاقاتوں کے بارے میں کوئی اطلاع فراہم نہیں کی گئی بلکہ مکمل خاموش اعتمادی کی گئی ہے۔ اس میں بھی مصلحت یہی ہے کہ جو کچھ بھی ہوا ہے، عوامِ الناس سے پوشیدہ رکھا جائے۔ تاکہ اس کی تجھیں کی راہ میں کوئی ایسی رکاوٹ پیدا نہ ہو جو پورے ”پلان“ کو ناکام کر کے رکھ دے۔ بلکہ ایک اخباری اطلاع یہ بھی ہے کہ ملاقاتوں میں ہونے والی باتوں سے خود ہمارے وزیر خاجہ بھی بے خبر رہے ہیں۔ در پرده اس ساری کارستانی میں بھارت کے مسٹر برجیش مشری اور پاکستان کے صدر کے قادیانی پی اے طارق عزیز نے ہی سارا کردار ادا کیا ہے۔ موجودہ صورت حال یہ ہے کہ کشمیر کا مسئلہ جzel صاحب ایک مدت سے پاک بھارت تعلقات کے درمیان بنیادی مسئلہ کہتے رہے ہیں، نظر انداز کر دیا گیا ہے اور اس کے برکس تجارت، کھیل، ثقافت اصل مسئلے کے طور پر آگئے آگئے ہیں۔ لہذا یہ توقع رکھنا کہ بھارت کسی مرحلہ پر اپنے آئین سے 370 کی شق خارج کرنے کی خوشخبری دے گا۔ خارج از امکان ہے یاد رہے کہ بھارت نے اسی شق کے تحت کشمیر کو بھارت کا حصہ قرار دیا تھا۔ اس سارے قصے میں نقصان کشمیریوں کا ہوا ہے۔ جن کی قسمت اب

تک اقوام متحده کی قراردادوں سے وابستہ ہو گئی ہے کہ بھارت کشمیر کے بارے میں کیا فصلہ کرتا ہے۔ دوسری بات جو قالب غور ہے یہ کہ پاکستان اور بھارت دونوں مشترک طور پر کشمیر میں رائے شماری کے پابند ہیں۔ اگر پاکستان اقوام متحده کی قراردادوں کو الگ رکھ دیتا ہے تو تازعہ کشمیر کے ایک فریق کی حیثیت میں اس کی اپنی کیا حیثیت رہ جاتی ہے۔ پاکستان مذاکرات کے دوران مسئلہ کشمیر پر کہاں سے بات شروع کرے گا اور بھارت کے موقف کے جواب میں اقوام متحده کی قرارداد کے علاوہ کیا کہے گا۔ جبکہ صورت حال یہ ہے کہ ماری طرف سے ہر رعایت کے جواب میں بھارتی رو عمل ثابت نہیں ہے بلکہ مخفی ہے۔ بھارت نے کشمیر کے اندر ہمارے یہ طرف جگہ بندی کے اعلان سے فائدہ اٹھاتے ہوئے کنٹرول لائن پر باڑیں لگانی شروع کر دی ہیں۔ اور پاکستان اس پر خاموش ہے۔ یہ پر اسرار خاموشی کس لائن عمل کی نشاندہی کرتی ہے۔ اس کا اندازہ آپ خود لگاتے ہیں۔

ہمارے جزو پر وزیر صاحب نے کشمیر کے مسئلہ پر اپنا موقوف بذریعہ تبدیل کیا ہے۔ جب انہوں نے اقتدار پر قبضہ کیا تھا تو نواز شریف اور واجہائی کے درمیان ہونے والے معاملات کے نتیجے میں ”لا ہور سمٹ“ کو یہ کہہ کر مسترد کر دیا تھا کہ وہ بھارت سے مذاکرات اس وقت تک نہیں کریں گے جب تک بھارت کشمیر کے مسئلہ کو مرکزی مسئلہ تسلیم نہیں کرتا۔ لیکن 2001ء میں آگرہ کے مقام پر انہوں نے اپنے موقف میں اس وقت پہلی چک دکھائی، جب وہ بھارتی تجویز جس میں جامع مذاکرات کی بات کی گئی تھی کے ساتھ اتفاق کر گئے تھے۔ جس کے تحت کشمیر کا مسئلہ تو ضرور ہو گا لیکن اسے بنیادی مسئلہ کی حیثیت حاصل نہیں ہو گی۔ اب بھی جامع مذاکرات کی بات طے ہوئی جس میں کشمیر کا مسئلہ تو آئے گا لیکن یہ کوئی بنیادی مسئلہ نہیں ہو گا۔

ئی صورت حال میں دوسرا مسئلہ دہشت گردی کا ہے جس کے بارے میں معلومات مبینی ہیں کہ پاکستان نے وہ بات مان لی ہے جس پر بھارت کو اصرار تھا۔ اور وہ ایک مدت سے یہ کہتا چلا آ رہا تھا کہ مذاکرات اس وقت تک نہیں ہوں گے۔ جب تک کشمیر میں پیر دنی دہشت گردی بند نہیں کی جاتی۔ اس کے بعد سوال یہ پیدا ہوتا ہے کہ وہ لوگ جو کشمیر کی جگہ آزادی لڑ رہے ہیں وہ ”ہیرڈ“ ہیں یا پھر دہشت گردی اور جنگ آزادی میں کیا فرق ہے؟ دہشت گردی تعریف اقوام متحده جو کہ دنیا کا سب سے بڑا ادارہ ہے، وہ نہیں کر سکا۔ پھر پاکستان اس بات کا کہاں تک مجاز ہے کہ دہشت گردی کی اس تعریف کو تسلیم کرے جو بھارتی موقف کو مضبوط کرتی ہے اور ریاستی دہشت گردی کی بات کو سرے سے نہ اٹھائے جس کا شکار پچھلے چودہ برسوں سے کشمیری ہوتے چلے آ رہے ہیں۔ اسی ہزار نو جوان جام شہادت نوش کر گئے۔ کتنے بچے یتیم ہو گئے، کتنی عورت کو بھارتی درندوں نے اپنی ہوں کا نشانہ بنایا، کتنے بڑھاپے بے بہارا ہوئے؟ اس کا ذکر کہیں نہیں۔ ایسے حالات میں کشمیر کے مقدمے کا کیا مستقبل ہے، اس کا اندازہ آسانی لگایا جاسکتا۔ ایسی صورت حال پر سوال یہ پیدا ہوتا ہے کہ ہمیں حکومتِ وقت کے اس کارنامے پر غوشی کا مظاہرہ کرنا چاہیے یا پھر ماتم؟

گلہ جنائے وفا نما جو حرم کو اہل حرم سے ہے

کسی بت کدے میں کروں بیاں تو کہے صنم بھی ہری ہری